



<b>AKTIN NÖVÜ</b>	<b>AZƏRBAYCAN RESPUBLİKASI MİLLİ MƏCLİSİNİN QƏRARLARI</b>
<b>QƏBUL EDİLDİYİ TARİX</b>	<b>24.06.1991</b>
<b>QEYDİYYAT NÖMRƏSİ</b>	<b>138-XII</b>
<b>ADI</b>	<b>Azərbaycan Respublikası Ali Sovetinin sessiyasında Suveren Dövlətlər İttifaqı haqqında Müqavilə layihəsinin müzakirə edilməsinin yekunları barəsində</b>
<b>RƏSMİ DƏRC EDİLDİYİ MƏNBƏ</b>	<b>Azərbaycan Respublikası Ali Sovetinin Məlumatı (Dərc olunma tarixi: 15-07-1991, Nəşr nömrəsi: 12-13, Maddə nömrəsi: 210)</b>
<b>QÜVVƏYƏ MİNMƏ TARİXİ</b>	
<b>AZƏRBAYCAN RESPUBLİKASI VAHİD HÜQUQİ TƏSNİFATI ÜZRƏ İNDEKS KODU</b>	<b>010.000.000</b>
<b>HÜQUQİ AKTLARIN DÖVLƏT REYESTRİNİN QEYDİYYAT NÖMRƏSİ</b>	
<b>HÜQUQİ AKTIN HÜQUQİ AKTLARIN DÖVLƏT REYESTRİNƏ DAXİL EDİLDİYİ TARİX</b>	<b>01.07.2011</b>

**Azərbaycan Respublikası Ali Sovetinin sessiyasında Suveren Dövlətlər İttifaqı haqqında Müqavilə layihəsinin müzakirə edilməsinin yekunları barəsində**

**AZƏRBAYCAN RESPUBLİKASI ALİ SOVETİ RƏYASƏT HEYƏTİNİN QƏRARI**

Azərbaycan Respublikası Ali Sovetinin Rəyasət Heyəti Suveren Dövlətlər İttifaqı haqqında Müqavilənin layihəsinə dair Azərbaycan Respublikası Ali Sovetinin Qanunvericilik, qanunçuluq və vətəndaşların hüquqları məsələləri, Dövlət suverenliyi, xarici siyasət və xaricdə yaşayan soydaşlarla əlaqələr, iqtisadiyyat məsələləri, Sənaye və energetika, Dövlət təhlükəsizliyi, hərbi işlər və hüquq qaydası daimi komissiyalarının təkliflərini, "Müstəqil Azərbaycan" deputat qrupunun təkliflərini, Azərbaycan Respublikasının xalq deputatlarından və Azərbaycan Respublikasının ayrı-ayrı vətəndaşlarından daxil olmuş təklifləri nəzərdən keçirib ümumiləşdirərək qərara alır:

1. Qeyd edilsin ki, SSRİ Ali Sovetinə, SSRİ Federasiya Şurasına, SSRİ xalq deputatlarının IV Qurultayında təşkil edilmiş hazırlıq Komitəsinə Azərbaycan Respublikasının verdiyi bir sıra təkliflər Suveren Dövlətlər İttifaqı haqqında Müqavilənin layihəsində öz əksini tapmışdır.

2. Azərbaycan Respublikasının Ali Soveti daimi komissiyaların rəylərində, "Müstəqil Azərbaycan" deputat qrupunun, Azərbaycan Respublikası xalq deputatlarının təkliflərində Yeni İttifaq Müqaviləsinin bağlanması ideyasının bəyənilməsi nəzərə alınaraq Azərbaycan Respublikasının Ali Sovetinə tövsiyə edilsin ki, Suveren Dövlətlər İttifaqı haqqında Müqavilənin layihəsini ümumən bəyənsin.

3. Azərbaycan Respublikasının Ali Sovetinə tövsiyə edilsin ki, Suveren Dövlətlər İttifaqı haqqında Müqaviləni işləyib tamamlamaq və imzalamaq üçün Azərbaycan Respublikasının aşağıdakı tərkibdə səlahiyyətli nümayəndə heyətini təsdiq etsin:

1. A. N. Mütəllibov - Azərbaycan Respublikasının Prezidenti, nümayəndə heyətinin rəhbəri;
2. E. M. Qafarova - Azərbaycan Respublikası Ali Sovetinin sədri;
3. H. Ə. Həsənov - Azərbaycan Respublikasının Baş naziri;
4. Ə. F. Əliyev - Naxçıvan Muxtar Respublikası Ali Sovetinin sədri;
5. R. A. Ağayev - Bakı Şəhər Xalq Deputatları Sovetinin sədri;
6. C. H. Hilalzadə - Gəncə şəhərindəki 32 nömrəli tikinti idarəsinin briqadiri; SSRİ xalq deputatı;
7. M. Ə. İbrahimov - Respublikanın xalq yazıçısı, SSRİ xalq-deputatı;
8. T. K. İsmayılov - SSRİ Baş Kosmos İdarəsi Kosmik Tədqiqatlar elm-istisnal birliyinin baş direktoru-baş konstrukturu, SSRİ Ali Soveti Rəyasət heyətinin üzvü;
9. N. V. Nikitin - İsmayıllı rayonundakı Kalinin adına kolxozun sədri, Azərbaycan Respublikasının xalq deputatı.

**Azərbaycan Respublikası Ali Sovetinin sədri  
E. QAFAROVA.**